

असा मुलगा कोणी पाहिला आहे की काय ? त्यांचा धाकटा मुलगा दत्तू याने कळविले की, आमच्या ऑफीसांत असा मुलगा आहे, परंतु नांवगांव वगैरेची माहिती काढून कळवीन. त्यावेळी स्वप्नाप्रमाणे सर्व वरोवर वस्तुस्थिति होती. हे केशवराव दीक्षित रा. रा. गोविंदराव दाभोळकरांचे साध्वाने नोकरीस लागून हल्ली सरकारी पेन्शनर आहेत वैयांचा व गोविंदराव दाभोळकरांचाही चांगला वरोबा आहे तात्पर्य या बंधूवरांचा योग श्रीच्या त्या स्वप्नाप्रमाणे जुळून त्यांचे लग्नही जमून ती दोघे आज सुखांत नांदत आहेत.

(अंक १०. पा. ८५ वरून पुढे चालू)

महाराजांनी वरदहस्त ठेविल्यावर विन्हाडी गेलो व श्लोक पुरे केले ते 'साईनाथसगुणोपासना' या पुस्तकांत दिले आहेत व त्या संबंधाची हकीकत श्रीसाईलीला अंक ५ मध्ये आलीच आहे.

आत्मस्वरूप दर्शन :

आत्म्याचे स्वरूप कसे आहे, असे कोणास विचारलेतर ते अमुक प्रकारचे आहे, असे कोणीही सांगू शकत नाही. कारण ती अनिर्वाच्य वस्तु आहे; पण 'स एवाधस्तात्स उपरिष्टात्स पश्चात्स पुरस्तात्स दक्षिणतः सउत्तरतः सप्वेदं सर्वमिति' अर्थ 'आत्माच खाली आहे, वर आहे, पाठिमागे आहे पुढे आहे उजवीकडे, डावीकडे आत्माच आहे, हे सर्व आत्माच आहे.' असा श्रुतिना उल्लेचा उपदेश आहे. (छां. अ. ७ खं० २५) याप्रमाणे आत्म्याचे सर्वव्यापकत्व सांगून जरी त्याचे स्वरूप सांगण्यासारखे नाही तरी त्याच्या दृश्य रूपावरून मनुष्याने त्याच्या स्वरूपाची कल्पना करावी, याकरिता 'नत्त्र सूर्योभातिन चंद्र तारका नेमाविद्युतो भान्ति कुतोऽयमग्निः। तमेव आन्त मनुभाति सर्वं तस्यभासासर्वनिदं विभाति' अर्थ—ह्याच्याठिकाणी सूर्य प्रकाशत नाही चंद्र आणि तारका प्रकाशत नाहीत, विजाप्रकाशत नाहीत. साग आणि कोळून हे तो प्रकाशत आहे म्हणूनच त्याच्या मागून हे

सर्व प्रकाशत आहे. त्याच्याच प्रकाशाने हे सर्व प्रकाशते. (श्वेता-
 चरोपनि. अ. ६ मं. १४ काठकोपनिषद अ. २-वल्ली २ मं. १५) अशा-
 प्रमाणे श्रुतीने उपदेश केला. पण हेही स्वरूप पहावयास न मिळाल्यामुळे
 त्याचे अर्थार्थत्व वाटले नाही. पण 'आदिद्य तन्स्यरे तसोज्योतिः पर्यतिवारम्'
 अशी श्रुति वाचण्यांत आली, तिचा अर्थ 'जगाच्या पुरातन अशा बीजाची
 आदित्याप्रमाणे असलेली ब्रम्हरूपी ज्योती ब्रह्मज्ञानी प्रत्यक्ष पहातात.'
 (छां. अ. ३ खं १७ मं. ७) या वाक्याने तिचे अर्थार्थत्व नष्ट झाले.
 पण दुसरी एक चिंता उत्पन्न झाली की, आपण तर ब्रह्मनिष्ठ नाही
 मग हे स्वरूप कसले दिसते अशा चिंतेंत होतो. आत्म्याची प्रकाशमान
 किरणे शरीराच्या बाहेर प्रकाशित होतात. व ती किरणे अत्यंत पुण्यवान
 पुरुषाच्या दृष्टीस पडतात अथवा सत्पुरुषाची कृपा झाली, तर दृष्टीस पडतात.
 पण तेवढी आपली योग्यता नसल्यामुळे त्या बाबासंबंधाने निराशाच करावी
 लागली. आतां राहिली 'सत्पुरुषाची कृपा, मग असे सत्पुरुष कोण भेट-
 णार व त्यांची कृपा केव्हां होणार ही चिंता रात्रंदिवस लागली पण 'तुका-
 म्हणें नाही चालत तातडी ॥ प्रातः काल घडी आल्याविण,' या संताच्या
 म्हणण्याचे स्मरण झाल्यावर मनाची थोडी स्थिरता झाली. पुढे श्रीसच्चिदा-
 नंदाचे रूपेने शिडीस जाणें होऊन श्रीसाईबाबांचे दर्शन झाल्यावर त्या वेळेस
 हेच श्रीसच्चिदानंद होत अशी भावना झाली, तेव्हा पुनः त्या आत्मस्वरूप
 दर्शनाच्या जिज्ञासेने उचल खाल्ही व याबद्दल बाबांना कांहीं प्रश्न करावे
 असे मनांत आले. पण अनेक वेळां बाबा 'तेली लबाड, हें तेल नही खाना
 धी खाना' असे म्हणत असत. पण त्याचा अर्थ मला समजेना. पुढे कांहीं-
 दिवसांनी माझी तळमळ शांत झाली. तेव्हां समजलेकीं तेलप्रमाणें
 तरंग उठविणारें मन लबाड आहे शांतिरूपी घृत सेवन केल्याने लाभ
 होतो. व तो खरोखर झाल. एके दिवशी श्री० बळवंतराव खापडे व
 मी प्रातःकाळी फिरावयास गेलें होतो. त्या दिवशी धुके फार पडले होतें.
 नुकताच सूर्योदय झाल होता. जातां जातां पश्चिमेकडे माझी सहज नजर
 गेली ती मी अंगुष्ठाणसून ब्रह्मांडपर्यंत सूर्य किरणांच्या निरनिराळ्या रंगीत

प्रकाशांनी व्याप्त झालेले असे दिसले माझी पडछाया लांबच लांब जमिनीवर पडून तिच्या सभोवती दीर्घ वर्तुळाकार अंडाकृति इंद्रधनुष्याचे वेषन पडले. व ज्याप्रमाणे सूर्यग्रहणाचे वेळेस सूर्याची किरणे बाहेर-पडून प्रभाकिरीटि-मंडल उत्पन्न होते त्याप्रमाणे त्या छायेच्या मस्तकासभोवती प्रभाफाकली होती. चमत्कार पाहून त्यावेळेस तो किती आनंद झाला त्याचे वर्णन करणे मला अशक्य आहे. तो चमत्कार पहात मी उभा राहिलो. इतक्यांत बळवंतराव म्हणाले कां हो उभे कां ? मी म्हणालो - तुम्ही कां उभे ? (कारण तेही मजप्रमाणेच चकित होऊन उभे होते) तेव्हा त्यांनी माझ्याप्रमाणेच आपली हकीगत सांगितली. माझी छाया तुम्हास दिसते काय, असे मी त्यांना विचारले तेव्हा नाही म्हणून त्यांनी उत्तर दिले. (उन्हात पडलेली पडछाया कोणाचीही कोणास दिसत असते. पण आम्हा उभयतापैकी कोणाचीही छाया व तो चमत्कार एकमेकास दिसत नव्हता.) तेव्हा 'मेरा-मैजानु' या संत वचनाची आठवण झाली. मार्गाने जाणाऱ्या इतर मनुष्यास 'तुम्हास काही दिसले का' म्हणून विचारले असता, ते नकाराचाच पाढा वाचीत. हा चमत्कार बराचवेळ पाहिल्यावर विन्हाडी आलो व दादासाहेबांना ही हकीगत सांगितली तेव्हा ते म्हणाले ही बाबांची कृपा. तुम्हास आत्मस्वरूप दाखविले. त्यानंतर बाबाकडे गेल्यावर आमचेकडे पाहून बाबा हांसले; तेव्हा दादासाहेबांचे म्हणणे खरे वाटून ही बाबांचीच कृपा अशी खात्री झाली. तरी हा धुक्यांतील सृष्टिचमत्कार असावा अशी शंका घेऊन प्रत्येकवेळेचे धुक्यांत हा चमत्कार पहाण्याकरिता बळवंतरावाला सांगून मीही त्या प्रयत्नांत राहिलो. मला तर तो चमत्कार दिसलाच नाही, पण बळवंतराव यांना विचारले असता ते म्हणाले, मी पुष्कळवेळ धुक्यांत उभे राहून पाहिले, पण शिर्डीप्रमाणे चमत्कार एकही वेळेस दिसला नाही. सारांश श्रीसच्चिदानंद साई-बाबांनीच हे आत्मस्वरूप दर्शन दिले. असे म्हणावयास काही हरकत नाही व 'सर्व संकल्पाचा दाता भगवान् सर्व करो पूर्ण मनोरथ' ही संतोक्तिकार असून बाबाच भक्तांच्या सर्व इच्छा पूर्ण करितात हे खास.

श्रीसद्गुरु साईनाथ प्रसन्न.

पाले ता. ३१. ८. १८

एकदा मी शिर्डीस असताना मुंबईचे पत्र आले त्यांत लिहिले होते की नासासाहेब करवेळकरांचे कुटुंब व त्यांचे वधु बाळूकाका फार अजारी आहेत. पत्रांतील मजकूर महाराजांचे चरणी निवेदन केला तेव्हा बाळूकाका-बदल महाराज म्हणाले तो चांगला होईल. नासासाहेबांचे बायकोबदल महाराजांनी विचारले ती आली आहे का ? नाही असे उत्तर दिले व तिला बोळवायची का ? असे विचारले, महाराज होय म्हणाले. पुढे कळले की नासासाहेब यांचे कुटुंब वारले व बाळूकाका बरे झाले.

पाले ता. १६. ९. १८

शिर्डीचे माधवराव देशपांडे यांना एकदा मूळव्याध झाली. त्यांनी महाराजाना सांगितले, महाराज म्हणाले आपण दुपारी औषध करू. त्याप्रमाणे दुपारी महाराजांनी सोनामुखीचा काढा केला व त्यांतल थोडा माधवरावांना दिला. त्याबरोबर मूळव्याध एकदम बंद झाली. पुढे दोन वर्षांनी त्यांना पुन्हा मूळव्याध झाली, महाराजांनी पूर्वी काढा दिला होता म्हणून माधवरावांनी आपल्याच विचाराने काढा घरी तयार करून तो घेतला. त्याप्रमाणे बरेच वाटतां मूळव्याध जास्त भडकली. पुढे कांही दिवसांनी महाराजांचे रूपेने बंद झाली. सारांश गुण औषधांत नसून महाराजांच्या हातांत व आशीर्वादांत आहे.

श्रीसमर्थ ज्ञानेश्वर महाराजांचा अमृतानुभव हा ग्रंथ प्रसिद्ध आहे पण अति दुर्बोध असल्यामुळे फार थोड्या लोकांच्या वाचनांत आहे. त्याजवर ओवीबद्ध विस्तृत टीका करून साधारण जनांना तो सुबोध करावा असे दास गणूंच्या मनांत आले. हा आपला विचार त्यांनी सातारचे प्रसिद्ध दादा महाराज म्हावी यांस कळविला. त्यावर दादा महाराजांनी त्यांना मोठा वातला. ते म्हणाले टीका करण्यापूर्वी मूळ ग्रंथ तुम्हाला उत्तम तज्ञाकडून चांगला समजून घ्याच लागेल. कांही महिने तुम्ही आमच्या जवळ राहून

ग्रंथ समजून घ्या आणि मग टीका करा " दादा महाराजांचे ज्ञानेश्वर महाराजांचे ग्रंथांचे परिशीलन उत्तम आहे अशी त्यांची आख्या आहे. दास गणू म्हणाले " मी टीका करावी अशी बाबांची इच्छा असली तर तेच मला बुद्धियोग देऊन ग्रंथ समजून देतील. मी दुसऱ्या कोणाजवळ शिकावयास जाणार नाही. " दादा महाराजांना हे दास गणूंचे म्हणणे पटले नाही तरी पण त्यांनीही दास गणूंचा हेतु सिद्धीस नेण्याविषयी बाबांची प्रार्थना केली व दास गणूंनी स्वतः ग्रंथ वाचून टीका लिहिण्याची सुरुवात केली. दोन आध्यायावर टीका झाल्यानंतर दादा महाराज दास गणूस पुन्हा म्हणले आणि ग्रंथाविषयी विचारपूस केली. दासगणूंनी लिहिलेले अध्याय वाचून दाखविले. ते ऐकून दादा महाराज सन्नदित झाले व म्हणाले " बाबा खरे समर्थ आहेत व त्यांची तुमच्यावर कृपा आहे म्हणूनच अशी टीका तुमच्या हातून होत आहे. तुम्हाला दुसऱ्या कोणाची मदत घेण्याचे कारण नाही ".

पार्ले ता. २०. ९. १८

माझ्या एका स्नेहाचे मुलीज गभार असतांना वेड लागले होते. एक सारखी रात्रंदिवस बडबड करित असे घरातले सामान इकडे तिकडे फेकीत असे. विडकीवाटे बाहेरही टाकी. तिचे महिने भरले तेव्हा सगळ्यांना मोठी काळजी पडली. कारण डाक्टरांनी सांगितले होते की तिचे वाळंतपण फार जड जाईल. डाक्टरांनी एका दुशार सुईणीचीही व्यवस्था करून ठेविली होती. महाराजांनी चांगला आशिर्वाद दिला होता व तो आशीर्वादच खरोखरो उपयोगी पडला. एक दिवशी सकाळी तिचे पोट दुखू लागले व एक माणूस डाक्टराकडे व एक माणूस समोर तिची मोठी बहिण राहते तिला बोल्यायला गेला. ती ताबडतोब आली व त्या मुलीजवळ बसली. बसल्याबरोबर मुलीचा गर्भ बाहेर पडला तो थोरल्या बहिणीच्या हातावरच पडला. कोणत्याही तऱ्हेचा त्रास झाला नाही. वाळंत झाल्यावर सुमारे अर्ध्या तासामेरे डाक्टर आले अर्थात् ते घेण्याचे पूर्वीच त्यांना वाळंत झाल्याची खबर पोहोचली.

गुलबार्ग्याहून रा. रा. जी. वी. मानकर यांचे कडून रा. रा. बाबा साहेब तर्कडे यांना आलेल्या पत्रांतोल उतारा:—

येथील ३७५ हार्स पावरचे " डीझल एन्जिन " उभे करित असता व त्याची " फ्लाय पुली " जी सुमारे १२ टन वजनाची होती, ती " क्रेन " मार्फत उचलीत असता " क्रेन " नाजूक असल्याकारणाने चांकली व क्रॅकर असा आवाज झाला. त्यामुळे माझे काळीज चर्रर झाले व सर्वांगाल दरदरून घाम सुटला. " क्रेन " तुटली असती तर कित्येक माणसे दगावली असती. मी तात्काळ श्रीसाईबाबांस मोठयाने हाक मारली, व त्यांचा धोवा करून बाबा आतां सर्वांना संभाळां म्हणून ओरडलों. एक क्षण गेला नसेल तोच धूपाचा व गुलाबांच्या फुलांचा सुगंध चोहीकडे पसरला व मजूर लोक एकमेकांना फुले-कोणी आणली व धूप-कोण जाळीत आहे, वगैरे विचारूं लागले. हा बाबांच्या साक्षात्काराने माझे अंतःकरण भडमडून आले, डोळ्यांतून पाण्याच्या धारा वाहूं लागल्या व मी तात्काळ मोठयाने ओरडलों की " हा बेस " (म्हणजे उचला) माझे बाबा आले. " मजूर-वर्ग बारीतून पाहूं लागला. बाबा (म्हणजे माझे पिताश्री) कुठे आहेत ते मी आनंदाने हांसलों. व म्हणालों बाबा म्हणजे श्री साईबाबा. गुलाबांच्या फुलांचा घमघमाट व धूप-जळ्यांचा सुगंध जो सुटला आहे, हा त्यांचा साक्षात चमत्कार.

श्रीसाईबाबांच्या कृपेने ' फ्लाय पुली ' कांहीं अडचण न येतां उचलली गेली व श्री सद्गुरूंनी माझ्यावरील अपेश दूर केले:

रा० रा० गणपतराव नरके एम. ए. यांचे रा० रा० काकासाहेब दीक्षित यांस पत्र:—

शिरडी. २-मार्च १९१८

ति. ॥ काकासाहेब यांस साष्टांग नमस्कार. आपले ता. १ चे कार्ड पावले. आपला नमस्कार श्रींना ता. ३१ रोजी सायंकाळी डॅ. पिळे मार्फत काळविला बाबा " बरे आहे " इतकेंच म्हणाले, नवल विशेष कांहीं नाही.

बाबांची प्रकृती चांगली आहे. काल व आज सकाळी बाबांनी मुद्दाम बर्फी आणून वाटली. घरी १० वाजतां परत आल्यावर वाड्यांत आम्ही त्यांची चर्चा करित होतो तितक्यांत कोणाचे हातात ठोसरांची निमंत्रण पत्रिका पडली. झाले. मंडळी म्हणू लागली की बाबांची तिकडे ठोसरांकडे स्थापना झाली त्याचाच हा प्रसाद वाटला. काल दुपारी वड्यांचा सत्यनारायण झाला. बाबांनी हाकरितां वड्यांना ४ २५ स्वतःजवळचे दिले होते. दुपारी सर्व मंडळींना बाबासमोर निमंत्रण करण्यांत आले होते. पूजा वर खांबाजवळ झाली. दीक्षित चौरंगाजवळ वर बसून पोथी वाचीत होते. बाबासमोर समई जळत होती. आजूबाजूस सर्व मंडळी पोथी ऐकावयाला म्हणून बसली होती. पण बाबांकडेच बघत होती. न्याहारीचे वेळेपर्यंत ५ वा अध्याय संपत आला. तितक्यांत न्याहारी आल्यावर बाबांनी पूजेचे व नैवेद्य सावकाश रीतीने खाली नेण्यास सांगितले. नैवेद्य माझेकरितां ठेवा आणि सर्वास वाटा असे म्हणाले. बाबांचे न्याहारीनंतर वड्यांनी आरती केली. फार आनंद झाला. नंतर बाबांनीही स्वतः शेंगादाणे आणून वाटले व डाळ आणून ती मिजत ठेविली. रा. रा. खडक्यांना बाबा मशिदीत जेऊं घालीत असतात. कळावे लोभ असावा ही विज्ञापना. काकांना साष्टांग नमस्कार.

आपला नम्र

गणपती नरके

बर्फी चालू आहे. गंगाराम हलवायाचे मुळापासूनच घेतात.

रा. रा. दामोदर घनःशाम उर्फ अण्णा चिंचणीकर हे श्रीसाईबाबांचे भक्तहोते त्यांनी आपल्या इस्टेडीचे मृत्युपत्र केलेले होते. त्या मृत्युपत्राची नक्कल श्रीसद्गुरु साईनाथ प्रसन्न.

मी दामोदर घनःशाम बाबरे राहाणार चिंचणी तालुके डाहाणू जिल्हा टाणे आज वस्ती चिरले पारले हे माझे अखेरचे मृत्युपत्र दाखव ठेवीत आहे.

१ रा. सादाबन महादेव ठोसरां राहाणार पारले, २ रा. ठोसरा यांची पाल्यास एक मास्तीचे हेकळ धांगले असून ती सर्ती साई हनुमान नाचाने प्रसिद्ध आहे.

मी आलापर्यंत जी मृत्युपत्रे कोली असतील तीं या लेखानें रद्द करित आहे व माझ्या पत्रांत माझे एकंदर इष्टेटीची व्यवस्था खाली लिहित्या-प्रमाणे करित आहे.

या मृत्युपत्राचे ऊर्फ व्यवस्थापत्राचे पंच म्हणजे एकहीक्युटर मी खालील महस्थांस नेमतीं.

श्रीयुत हरि सीताराम दीक्षित सौलीसीटर

„ गोविंद रघुनाथ दामोळकर

„ अच्युत नारायण खरे वकील

„ मोरेश्वर विश्वनाथ प्रधान

„ लक्ष्मण गणेश महाजनी

माझी स्थावर मिळकत खरीफ वरकस बागायत जमिनी मौजे चिंचणी तालुके डाहाणु मौजे नेवाळे तालुके माहिम मौजे वेडे तालुके माहिम जिल्हा ठाणें येथें आहे. त्यापैकी कांहीं मिळकत माझे कबज्यांत आहे व कांहींच्या संबंधानें कोर्टांत दावे चालू आहेत. ती सर्व मिळकत व माझी एकंदर जंगम मिळकत सुद्धां श्रीसद्गुरु साईबाबा यांचेप्रीत्यर्थच उपयोगास यावी अशी कांहीं वर्षांपासून माझी उक्त इच्छा आहे. त्यांच्याच कृपेनें मला व माझे स्त्रियेला त्यांचे चरणाजवळ कांहीं वर्षे वास करण्याचा सुयोग आला व आमची उभयतांची त्यांच्यावर पूर्ण श्रद्धा बसली. माझी स्त्री गेल्या फाल्गुन वद्य प्रतीपदेला वारली. मरण्याचे पूर्वी तिनें आप्रहपूर्वक विनंती केली की, श्रीसाई बाबा महाराजांचें मंदीर चिंचणीस बांधावें. त्याप्रमाणें मी मंदीर बांधण्याची सुरवात केली आहे, तें माझे हयातींत पुरें न झाल्यास वर लिहिलेल्या पंचांनी पुरें करावें व तेथें श्रीसाईबाबा महाराजांच्या मूर्तीची स्थापना करावी व नित्याच्या पूजेअर्चेची व नैमित्तिक पूजेची व्यवस्था करावी व या खर्चासाठीं माझ्या इष्टेटीच्या उत्पन्नांतून सालींना रुपये तीनशें खर्च करावेत व बाकी जें उत्पन्न राहिल त्यांतून सरकार देणें सावकाराचा म्हणजे

मनोरदास लालदास यांचे कर्जांचा हस्ता चारशें रुपयांचा देऊन जें उत्पन्न राहिल त्यांतून श्रीक्षेत्र शिरडी येथील श्री साईबाबा महाराजांच्या समाधीचे जे व्यवस्थापक असतील त्यांचे स्वाधीन करित जावें. सावकाराचें देणें फिटल्यानंतर जें माझे निव्वळ उत्पन्न राहिल त्यांतील २ हिस्सा पंचांनी चिचणी येथील सदरहू मंदीराप्रीत्यर्थ खर्च करावा व बाकीचा ३ हिस्सा शिरडी येथील व्यवस्थापकांस पाठवून द्यावा. जंगम मिळकतीपैकी चिचणी येथील सदरहू मंदीरासाठी जितकी रक्कम माझ्या पंचांना योग्य वाटेल तितकी त्यांनी ठेवावी व बाकी राहिलेली व्यवस्था पंचांस योग्य वाटेल तशी करावी. पण तिचा उपयोग श्रीसाईबाबा महाराजांचेप्रीत्यर्थच झाला पाहिजे. त्यापैकी शेतीसाठी लागवडीस उपयोगाकरितां अवश्य लागेल ती ठेवावी.

चिचणी येथे मंदिराचे जवळच श्री साईबाबा महाराजांचे भक्त मंडळांचे सोईसाठी एक घर बांधण्याचा माझा विचार आहे. तें जर माझ्या हयातीत बांधलें गेलें नाहीं तर तें पंचांनी माझे इष्टेटीचे उत्पन्नांतून खर्च करून बांधून उपयोगास आणणें त्यांची सर्व व्यवस्था माझे पंचांनी करावी. ते घर सदरील मंदीराचाच भाग समजला जाईल व तें घर व सदर मंदिर ही दोन्ही खाजगत मिळकत समजली जातील व त्यासंबंधानें व्यवस्थेचे सर्व हक्क माझे पंचांस मी देतो. व त्यांना घराचे व मंदीराचे ट्रस्टीनेमित्त त्या ट्रस्टीपैकी कोणाची जागा रिकामी झाल्यास बाकीच्या ट्रस्टींनी ती भरावी.

किरकोळ लोकांचें देणें आहे त्याची व्यवस्था पंचांनी करावी.

हे मृत्युपत्र मी माझे राजीखुषीने व अक्कल हुशारीने लिहून ठेविलें आहे. तारीख १० जुलई सन १९१९

साक्ष

सही

१ साधव बळवंत देशपांडे

दामोदर जनशाम यादवे

मुा पारलें दा। खु।

दस्तूर खुद हस्तें खुद

Sadashiv Sitaram Dikshit, Parla

सौ. रंगुबाई विरचित

पद नं. ११

साईनाथांसां पाहं जाऊं चला शिरडी ॥ झडकरी जाऊं चला
शिरडी ॥ धृ० ॥ ध्यास सेयांचा लांगला चित्ता ॥ नाहीं सुचत कांहीं ॥ झड
करी ॥ १ ॥ कोपर गांवीं तांगा करूनी ॥ न्हाऊ गोदातीरी ॥ झड० ॥ २ ॥
आनंदानें दर्शन घेऊं ॥ लीन तत्पदीं होऊं ॥ झड० ॥ ३ ॥ हेतु मनींचे
पुरवितील ते ॥ भाव ठेऊं पायीं ॥ झडकरी ॥ ४ ॥ मन हें धांवत स्वस्थ
न राहत ॥ काय करूं पाही ॥ झडकरी ॥ ५ ॥

पद नं. १२

जाऊं चला आरतीला ॥ नमुया श्रीगुरु साईपदाला ॥ जाऊं ॥ धृ० ॥
जन हे येती पूजन करिती । सुमन हार ते गळां घालिती ॥ मस्तक
साईपदीं नमवीती । करूनी प्रार्थनेला ॥ घेऊनी जाती प्रसादाला जाऊं ॥ १ ॥
हळू हळू बोलती भाषा घाटी । उकले ज्याची त्याला गांठी ॥ इतरां
घाटती फोलची गोष्टी ॥ मम चित्तभ्रम हरला ॥ पाहुनी साई सत्स्व-
रपाला ॥ जा० च० आ० ॥ २ ॥ आला मेघा करुयां आरती ॥ छत्र रुप्याचें
धरूं साईवरती ॥ उभे भालदार चवरी ढालिती ॥ तास झणाणे एका
जय जय जयगुरु साईविलोका ॥ जा० च० आ० ॥ ३ ॥

ह. भ. प. दासगणू यांचें शिष्य दामू अण्णा यांचें

पद नं. १३

अः अ ब्रम्हरूप साईनाथ माझा गुरूवर ॥ प्रांत दुजा वाटे दैदीप्यमान
दिनकर ॥ धृ ॥ गाणार वाजवीणार साई प्रियकर ॥ तसा ऐकणार असे
तोचि साच गुरूवर ॥ १ ॥ करिं धरुनि मदिय तंबुरा गाई सुस्वर ॥
परिं मधें कसारें नाकळे होतो बद्दसुर ॥ २ ॥ नको देऊं किमपि
बद्दसुरा ठाव गुरूमाई ॥ बा साई ॥ किती वानु तुजसि मी पापि अतिरे
पामर ॥ गणुछात्र विनवि मम दुजा भाव करि दुर ॥ ३ ॥ असे० ॥

पद नं. १४

दर्शन दे साइबाबा ॥ सकल दुरित मम हरुनि त्वरित दर्शन ॥ धृ ॥
काम मोह मद लोभ थरथरा ॥ कांपति तुज पाहुनि नटवरा ॥ सुक्षिया
चरणीं रिमु करिती नमन ॥ दर्शन ॥ १ ॥ त्वदिय समुहों मी पापि
भ्रह्मण ॥ नाम तुजसि लाधलें पतित पावन ॥ मग अनंग चरणीं त्याया
करिना कसर ॥ २ ॥ अन्न तुझे लेंकरु ना कदा ॥ टाकी भवीं भो घेईं
सव पदा ॥ सतत तुजसां गणु छात्र शरण ॥ दर्शन ॥ ३ ॥

दासगणकृत

(भूपाळी.)

झाला बालभोग आतां उघडावें द्वार ।
 गरूडपारीं आले देवा वैष्ण डिंगर ॥
 राहिनीनाथाचा तो शिष्य निवृत्ति दातार ।
 घाली दंडवता तुम्हां जोडनियां कर ॥
 तुझिया रूपें ज्यानीं देवा रेंडा बोलविला ।
 प्रवरेच्या तदीं ग्रंथ ज्ञानेश्वरि केला ॥
 ते हे वैष्णवांचें गुरु श्री ज्ञानेश्वरि ।
 चांगा नामा जनी कान्हो नरहरि सोतार ॥
 महाद्वारीं राहुन चोखा करीत जोहार ।
 मंगळवेढ्याहुनी आले तव ठाणेदार ॥
 कुलाल बंका राका बंका मुक्ता सोपान ।
 देवगिरीचे सुभे आले पंत जनार्दन ॥
 पैठणांचे आले भसती भानुदास देवा ।
 नामयाचा गुरु खेचर विसोबा बरवा ॥
 ज्याचे सदनीं देवा तुम्ही पाणक्या झालां ।
 गोदावर्दिचा साधू तो हा एकनाथ आला ॥
 डोईस गोंफण हातांत खुरपें मणि तव कंठीचा ।
 आला तो सांवता माळी अरणभेडीचा ॥
 भवाभ्यांचें केवळ तारुं श्रीदेवकर ।
 बुक्कोवा ते आले आतां काहो जरीर ॥
 ज्याचे सादीं आपण बसलां राखण रोवाला ।
 धामणसाथींचा तो पाटिल बोधला आला ॥
 आवड देवा तुम्हां बहू निबराजाची ।
 देव इच्छींताती लाही ज्याच्या काल्याची ॥
 संतश्रित्रीं ज्याचा प्रेमा जडला अनिवार ।
 तो हा महीपती आला साधू तहारा जादकर ॥
 मिळ्या शेखरहंमद सगू प्रवार संतोषा ।
 आलुमिक सतासह आले शिडीचे बाया ॥
 या अरण्यानीं येजनीं तुलें अकल माडीले ।
 दासगण कृत उघडा आतां द्वार बिडले ॥ स्तो० ॥